



ក្រសួងព័ត៌មាន
MINISTRY OF INFORMATION

លេខ ១៩ ព.ម. អ.ព. ៩

រាជធានីភ្នំពេញ, ថ្ងៃទី ១៩ ខែ មេសា ឆ្នាំ ២០១៣

សេចក្តីណែនាំ

ក្រសួងព័ត៌មាន សូមជម្រាបជូន ឯកឧត្តម លោកជំទាវ លោក លោកស្រី ជា នាយក នាយិកា ស្ថានីយវិទ្យុ FM ទាំងអស់ ជ្រាបថា យោងតាមបទបញ្ជា និង នីតិវិធីសម្រាប់ការបោះឆ្នោតជ្រើសតាំង តំណាងរាស្ត្រ នីតិកាលទី៥ ដែលនឹងប្រព្រឹត្តទៅនៅថ្ងៃអាទិត្យ ទី២៨ ខែកក្កដា ឆ្នាំ២០១៣ ខាងមុខនេះ សកម្មភាពឃោសនាត្រូវបើករយៈពេលសាមសិបមួយ (៣១) ថ្ងៃ មុនថ្ងៃបោះឆ្នោត ដែលការឃោសនា មាន ទិសដៅឱ្យ គណបក្សនយោបាយ និង បេក្ខជនឈរឈ្មោះបោះឆ្នោតធ្វើការផ្សព្វផ្សាយជាសាធារណៈ នូវ កម្មវិធីនយោបាយ ជូនអ្នកបោះឆ្នោតឱ្យគាំទ្របេក្ខជន និង គណបក្សនយោបាយរបស់ខ្លួន។

ទន្ទឹមនេះ ប្រព័ន្ធផ្សព្វផ្សាយមានតួនាទីដ៏សំខាន់ក្នុងការរួមចំណែកឱ្យដំណើរការបោះឆ្នោតប្រព្រឹត្ត ទៅដោយ សេរី ត្រឹមត្រូវ និង យុត្តិធម៌ ស្របតាមគោលការណ៍លទ្ធិប្រជាធិបតេយ្យ លើកកម្ពស់ការយល់ ដឹងរបស់ប្រជាពលរដ្ឋអំពីការបោះឆ្នោត និង ដែលអាចទទួលយកបាននូវលទ្ធផលនៃការបោះឆ្នោត។

ក្រសួងព័ត៌មាន សូមធ្វើការណែនាំចំពោះ ឯកឧត្តម លោកជំទាវ លោក លោកស្រី ជា នាយក នាយិកា ស្ថានីយវិទ្យុ FM ឱ្យយកចិត្តទុកដាក់បំពេញតួនាទីដ៏សំខាន់នេះ ទាំងស្ថានីយវិទ្យុ រដ្ឋ និង ឯកជន ត្រូវមានភាពអព្យាក្រឹតក្នុងការរាយការណ៍ព័ត៌មានពាក់ព័ន្ធនឹងការបោះឆ្នោតជូនអ្នកបោះឆ្នោត និង ត្រូវ យកចិត្តទុកដាក់ជាពិសេសចំពោះករណីហាមជនបរទេសដែលមានវត្តមានក្នុង ព្រះរាជាណាចក្រកម្ពុជា ធ្វើសកម្មភាពឃោសនាបោះឆ្នោតដើម្បីគាំទ្រ ឬ ប្រឆាំងគណបក្សនយោបាយណាមួយ ឬ បុគ្គលណាម្នាក់ ដែលមានចែងក្នុងបទបញ្ជា និង នីតិវិធី សម្រាប់ការបោះឆ្នោតជ្រើសតាំងតំណាងរាស្ត្រ នីតិកាលទី៥។

ទន្ទឹមនេះដែរ គ្រប់ស្ថានីយវិទ្យុ FM ត្រូវផ្អាកការផ្សាយបន្តពីវិទ្យុបរទេស ដែលផ្សាយជាខេមរភាសា ទាំងអស់ ក្នុងរយៈពេលបើកការឃោសនា សាមសិបមួយ (៣១) ថ្ងៃ មុនថ្ងៃបោះឆ្នោត និង ថ្ងៃបោះឆ្នោត។

ទទួលបានសេចក្តីណែនាំនេះ សូម ឯកឧត្តម លោកជំទាវ លោក លោកស្រី ជា នាយក នាយិកា ស្ថានីយវិទ្យុ FM ទាំងអស់ ចាត់ចែងអនុវត្តឱ្យបានលទ្ធផលល្អ ហើយករណីស្ថានីយវិទ្យុ FM ណាមិនគោរព តាមសេចក្តីណែនាំនេះ ក្រសួងព័ត៌មាន នឹងចាត់វិធានការតាមច្បាប់ជាធរមាន។

សូម ឯកឧត្តម លោកជំទាវ លោក លោកស្រី ទទួលនូវការរាប់អានដ៏កក់ក្តៅអំពីខ្ញុំ។

- ចម្លងជូន**
- ទីស្តីការគណៈរដ្ឋមន្ត្រី
 - ក្រសួងមហាផ្ទៃ
 - សាលារាជធានី - ខេត្ត
 - មន្ទីរព័ត៌មានរាជធានី - ខេត្ត
 - សមាគមវិទ្យុ
 - ដើម្បីអនុវត្ត
 - ឯកសារ

រដ្ឋមន្ត្រី

អ៊ុក-ប្រាថ្នា